

**சாராம்சம்:** இனிய குழந்தைகளே, சதா சந்தோஷமாக இருங்கள். எந்தளவிற்கு நினைவில் நிலைத்திருக்கின்றீர்களோ அந்தளவிற்கு நீங்கள் சந்தோஷத்தைப் பெறுவீர்கள். இதுவே உங்களுக்குத் தந்தை வழங்குகின்ற ஆசீர்வாதம் ஆகும்.

**கேள்வி:** முழுச் சக்கரத்திலும் வேறெந்த வேளையிலும் செய்யாத எந்த ஒரு மங்களகரமான பணியைக் குழந்தைகளாகிய நீங்கள் சங்கமயுகத்தில் செய்கின்றீர்கள்?

**பதில்:** தூய்மையாகி ஏனையோரையும் தூய்மையாக்குவதே அதி மங்களகரமான பணியாகும். தூய்மையாகுவதனால் நீங்கள் தூய உலகின் அதிபதிகள் ஆகுவீர்கள். தந்தை உங்களுக்குத் தூய்மையாகுகின்ற வழிமுறையைக் காட்டுகின்றார்: இனிய குழந்தைகளே அன்புடன் என்னை நினைவு செய்யுங்கள்! ஆத்ம உணர்வுடையவர் ஆகங்கள்! தொடர்ந்தும் அனைவருக்கும் இந்த வழிமுறையைக் கூறுங்கள்!

**பாடல்:** இந்த நாடகத்தை உருவாக்கிய பின்னர் தன்னை மறைத்துக் கொண்டவர் எவரோ?

ஓம்சாந்தி. சிவபாபா இங்கமர்ந்திருந்து சாலிகிராமங்களான தனது குழந்தைகளுக்கு விளங்கப்படுத்துகின்றார். சிவபாபாவை அனைவரும் அறிவார்கள். எவ்வாறாயினும் சிவபாபாவுக்கெனச் சொந்த சரீரம் ஒன்று இல்லை என்பதையும் நீங்கள் அறிவீர்கள். சிவனுக்கென ஒரேயொரு ரூபம் மாத்திரமே உள்ளது. எவ்வாறு மனிதர்களுக்கிடையில் வேறுபாடு இல்லாமல் அனைவரும் ஒரேமாதிரி இரு கண்களையும், இரு காதுகளையும், ஒரு மூக்கையும் கொண்டிருக்கிறார்களோ, அதேபோன்று அவரும் ஒரு நீள்கோள வடிவில் சித்தரிக்கப்படுகின்றார். அதில் எவ்வித வேறுபாடும் இருக்க முடியாது. ஆத்மாக்கள் என்பது அறியப்படாத ஒன்றல்ல. எவ்வாறு மனிதர்களும் தேவர்களும் பூஜிக்கப்படுகின்றார்களோ அவ்வாறே ஆத்மாக்களும் பரமாத்மாவுமே பூஜிக்கப்படுகின்றார்கள். நீங்கள் சிவாலயங்களுக்குச் செல்லும் பொழுது அங்கே அதிகளவு சிறிய சாலிகிராமங்களும் பூஜிக்கப்படுவதைக் காண்பீர்கள். இரு வகையான மனிதர்கள் பூஜிக்கப்படுகின்றார்கள்: விகாரமற்றவர்கள் ஒருவகையினர், மற்றையவர் விகாரமானவர்கள். அது தத்துவங்களை வழிபடுதல் என்று அழைக்கப்படுகின்றது. ஏன்? ஏனெனில், இங்குள்ள எவரது சரீரமும் தூய்மையானதல்ல. இது ஐந்து தத்தவங்களினாலும் ஆக்கப்பட்ட களிமண் சிலையாகும். அவர்கள் சிலைகளை உருவாக்கும் போது களிமண்ணையும், தண்ணீரையும் பயன்படுத்தி, பின்னர் அதனை வெப்பத்தில் உலரவைப்பார்கள். வெப்பமும் தீயின் ஒரு வடிவமாகும். முன்னர் அவர்கள் குரிய வெப்பத்தின் மூலமாகத் தீயை மூட்டினார்கள். அசரீரியான ஒரேயொருவர் பூஜிக்கப்படுவதுடன், சரீர தேவர்களும் மனிதர்களும் பூஜிக்கப்படுகின்றார்கள் என்பதைக் குழந்தைகளாகிய நீங்கள் அறிவீர்கள். தேவர்கள் தூய்மையானவர்களும் இங்குள்ள மனிதர்கள் தூய்மையற்றவர்களும் ஆவார்கள். மக்கள் வெறுமனே ஐந்து தத்துவங்களை வழிபடுகின்றார்கள். மனிதர்களுக்கு ஆத்மா என்றால் என்னவென்று தெரியாது. கூறப்பட்டிருக்கின்றது: உங்களைப் புரிந்து கொள்ளுங்கள்! ஆத்மாவைப் புரிந்து கொள்ளுங்கள்! ஆத்மா ஒரு புள்ளி ஆவார். பலரும் அதன் காட்சியைக் கண்டுள்ளார்கள். சீடனொருவர் தனது குருவின் சரீரத்தில் இருந்து சின்னஞ் சிறிய ஒளியொன்று எவ்வாறு வெளிப்பட்டுத் தனது உடலுக்குள் ஐக்கியமானது என்பதைப் பற்றிப் பேசியுள்ளார். எவ்வாறாயினும் இதன் மூலமாக எவ்வித நன்மையும் கிடையாது. நாரதரும், மீராவும் மிகவும் தீவிரமான பக்தர்களாக நினைவு கூரப்படுகின்றார்கள். அவர்கள் காட்சிகளைக் கொண்டிருந்த போதிலும், அவர்கள் ஏணியில் கீழிறங்கவே வேண்டும். அவர்கள் தற்காலிக நன்மையையே பெற்றுக் கொண்டார்கள். குழந்தைகளாகிய நீங்கள் இப்பொழுது ஆத்ம உணர்வுடையவராகி உள்ளீர்கள். முன்னர் நீங்கள் சரீர உணர்வுடையவர்களாக இருந்தீர்கள் என்பதை அறிவீர்கள். இப்பொழுது இவை புதிய விடயங்களாகும். ஆத்மாக்களாகிய நீங்கள் கற்கின்றீர்கள். பாபாவே உங்களுக்குக் கற்பிக்கின்றார் என்பதை உறுதியாக்கிக் கொள்ளுங்கள். எல்லாவற்றிற்கும் முதலில் இந்த நம்பிக்கையைக் கொண்டிருங்கள். ஆத்ம உணர்வுடையவர்கள் ஆகங்கள்! நீங்கள் அரைச் சக்கரத்திற்கு ஆத்ம உணர்வுடையவர்களாகவும் பின்னர் அரைச்சக்கரத்திற்கு சரீர உணர்வுடையவர்களாகவும் ஆகுகின்றீர்கள். சத்தியயுகத்தில் கடவுளை அறிந்திருக்கும் தூய பெருமையை ஆத்மாக்கள் கொண்டிருப்பதில்லை. தூய பெருமையும். தூய்மையற்ற பெருமையும் இருக்கின்றது. தூய பணியும், தூய்மையற்ற பணியும் இருக்கின்றது. கூறப்பட்டிருக்கின்றது: மங்களகரமானதொரு பணியை நீங்கள் பிற்போடக் கூடாது. தந்தை கூறுகின்றார்: நான் உங்களை மிகவும் நல்லவர்கள் ஆக்குகின்றேன்! தூய்மை ஆகங்கள், நீங்கள் தூய உலகின் அதிபதிகள் ஆகுவீர்கள். இதனைப் போன்று மங்களகரமான பணியாக வேறு எதுவும் இருக்க முடியாது. நீங்கள் தூய்மையாக இருந்தீர்கள். இப்பொழுது ஆத்ம உணர்வுடையவர்களாக ஆகமாறு தந்தை உங்களுக்கு மீண்டும் மீண்டும் கூறுகின்றார். உங்களை ஓர் ஆத்மாவாகக் கருதி, தந்தைமீது முழுமையான அன்பைக் கொண்டிருங்கள். ஆத்மா அனைத்து உறவுமுறைகளையும் ஒரேயொரு தந்தையுடன் கொண்டிருக்கின்றார். அவர் இங்கமர்ந்திருந்து உங்களுக்குக் கற்பிக்கின்றார். இது நடைமுறை ரீதியானதொரு அனுபவமாகும். நாங்கள் எங்களுடைய ஆஸ்தியாகிய எல்லையற்ற சுவர்க்கத்தை எல்லையற்ற தந்தையிடமிருந்து கோருகின்றோம். தந்தை கூறுகின்றார்: ஓ இனிமையிலும் இனிமையான குழந்தைகளே! ஆத்மாக்களாகிய உங்களுக்கே அவர் இதனைக் கூறுகின்றார்: இந்த செவிகளின் மூலமாக ஆத்மா இதனைச் செவிமடுக்கின்றார். இன்று “இனிமையிலும் இனிமையான குழந்தைகளே” என்று உங்களை அழைப்பது யார் என்பதை நீங்கள் புரிந்துகொள்கீர்கள். ஒரு தந்தை தனது குழந்தைகளமீது அன்பு செலுத்துவதுடன் அவர்களை அதிகளவு சந்தோஷத்துடன் பராமரிக்கவும் செய்கின்றார். அந்த ஒரேயொருவரும் குழந்தைகளின் எல்லையற்ற தந்தை ஆவார். ஆத்மா (சிவபாபா) கூறுகின்றார்: நான் சரீரத்தின் புலன்களின் மூலமாகப் பேசுகின்றேன். அறியாமைப் பாதையில் லௌகீகத் தந்தையர்கள் தங்கள் குழந்தைகள் மீது அதிகளவு அன்பு செலுத்துகின்றார்கள். அவர்களே தமது வாரிசுகள் என்பதை

அவர்கள் அறிவார்கள். அவர்களைத் தகுதியானவர்கள் ஆக்குவதனால், அவர்கள் மிகவும் சந்தோஷம் அடைவதுடன் ஒரு நல்ல ஆஸ்தியையும் பெற முடியும். கூறப்படுகின்றது: குழந்தைகளே நீண்ட ஆயுளைக் கொண்டிருப்பீர்களாக! சந்தோஷமாக இருப்பீர்களாக! குழந்தைகள் சதா சந்தோஷமாக இருப்பதற்காக இத்தகைய ஆசீர்வாதங்கள் தொடர்ந்தும் வெளிப்படுகின்றன. எவ்வாறாயினும் அவர்களால் சதா சந்தோஷமாக இருக்க முடிவதில்லை. குழந்தைகளாகிய நீங்கள் பாபா உங்களுக்கு வழங்குகின்ற ஆசீர்வாதங்களை அறிவீர்கள்: சதா சந்தோஷமாக இருங்கள். என்னை நினைவு செய்யுங்கள். தந்தை இங்கமர்ந்திருந்து உங்களுக்கு அதிகளவு அன்புடனும். பணிவுடனும் விளங்கப்படுத்துகின்றார்! தந்தை குழந்தைகளாகிய உங்கள் சேவகன் ஆவார். அவர் பல குழந்தைகளைக் கவனித்துக்கொள்ள வேண்டியுள்ளது. ஒரு தாய் மரணிக்கும் பொழுது தந்தையே அவருடைய குழந்தைகளுக்கு அனைத்தையும் செய்ய வேண்டியுள்ளது. இந்தத் தந்தை குழந்தைகளாகிய உங்களுக்கு அதிகளவு அன்புடன் விளங்கப்படுத்துகின்றார்! நீங்கள் உங்கள் சொந்தக் கால்களில் நிற்க வேண்டும். ஓ ஆத்மாவே, நீங்கள் உங்கள் ஆஸ்தியைத் தந்தையிடமிருந்து பெற்றுக்கொள்ள வேண்டும். சரீர உணர்வைத் துறந்து உங்களை ஓர் ஆத்மாவாகக் கருதுங்கள். இதுவே மிக முக்கியமான பாடமாகும். குழந்தைகள் இதனை மீண்டும் மீண்டும் மறந்துவிடுகின்றார்கள். அவர்கள் கூறுகின்றார்கள்: நாங்கள் பாபாவை நினைவு செய்வதற்கு மறந்துவிடுகின்றோம். 'நினைவு' என்ற வார்த்தை மிகவும் இலகுவானதாகும். 'யோகா' 'நேஷ்தா' (தியானம் நடாத்துவது) போன்ற வார்த்தைகள் சமயநூல்களுக்கு உரியவையாகும். தந்தை உங்களுக்கு அத்தையதொரு இலகுவான விடயத்தைக் கூறுகின்றார்: என்னை நினைவு செய்யுங்கள்! நீங்கள் தந்தையைப் பார்க்கும் பொழுது இந்த உலகில் எங்களைப் போன்று எவருமே ஒரு பாபாவைக் கொண்டிருக்கவில்லை என்னும் பெருஞ் சந்தோஷத்தை அனுபவம் செய்ய வேண்டும். ஆத்மாக்களாகிய நீங்கள் தூய்மையற்றவர் ஆகியுள்ளதால் தந்தை இப்பொழுது வந்து உங்களைத் தூய்மையாக்குகின்றார். இதனாலேயே நீங்கள் கூவி அழைத்தீர்கள்: ஓ தூய்மையாக்குபவரே வந்து எங்களைத் தூய்மை ஆக்குங்கள் என்பதையும் நீங்கள் அறிவீர்கள்! தந்தை தன்னை நினைவு செய்யுங்கள் எனக் கூறுகின்றாரே அன்றி, வேறு எந்தச் சிரமத்தையும் கொடுப்பதில்லை. இது இலகு நினைவு என்றும், இலகு ஞானம் என்றும் அழைக்கப்படுகின்றது. தந்தை சத்தியமானவரும், உயிருள்ளவரும் என்பதைக் குழந்தைகளாகிய நீங்கள் புரிந்துகொள்வீர்கள். அந்த ஒரே ஆத்மாவே ஞானக்கடலும், ஞானத்தின் அதிகாரியும் ஆவார். இங்குள்ள மனிதர்கள் இன்ன, இன்ன சமயநூல்களின் அதிகாரிகளாகப் புகழப்படுகின்றார்கள். தந்தை கூறுகின்றார்: அனைத்து வேதங்களையும், சமய நூல்களையும் நான் அறிவேன். நானே அவற்றின் அதிகாரி ஆவேன். விஷ்ணுவின் தொப்புள் கொடியில் இருந்து பிரம்மா தோன்றுவதாகவும். பின்னர் அவர் கைகளில் சமயநூல்களுடன் சித்தரிக்கப்பட்டுள்ளதைக் காட்டுவதாகவும் உள்ள படமொன்றை பக்தி மார்க்கத்தில் அவர்கள் வைத்திருக்கிறார்கள். அவர் (சிவன்) பிரம்மா மூலமாக அனைத்து வேதங்களினதும், சமய நூல்களினதும் சாரம்சத்தை உங்களுக்கு விளங்கப்படுத்துகின்றார். தந்தை இங்கமர்ந்திருந்து அனைத்தையும் மிகத் தெளிவாக உங்களுக்கு விளங்கப்படுத்துகின்றார். அந்த பிரம்மா சூட்சும உலகிலும், கடவுள் அசரீரி உலகிலும் இருக்கின்றார். சூட்சும உலகில் யாருடன் அவர் ஞானத்தைக் பேசுவார்? அதனைப் பேசுவதற்கு அவர் நிச்சயமாக இங்கு வர வேண்டும். இவ்விடங்கள் புரிந்துகொள்ளப்பட வேண்டியவை ஆகும். கடவுள் அனைத்து வேதங்களினதும், சமயநூல்களினதும் சாரம்சத்தை பிரம்மா மூலமாக எங்கிருந்து பேசியிருப்பார்? எதனையாவது பேசுவது என்பது இங்கேயே பொருந்தும். எவ்வாறு கடவுள் வந்து பிரம்மா மூலமாக நடைமுறை ரீதியில் உங்களுடன் உரையாடுகின்றார் என்பதை இப்பொழுது நீங்கள் புரிந்துகொள்ளுகின்றீர்கள். குழந்தைகளாகிய நீங்கள் அதிகளவு சந்தோஷத்தைக் கொண்டிருக்க வேண்டும். ஒருவர் அரை மில்லியனையோ அல்லது ஒரு மில்லியனையோ உழைக்கும் பொழுது அவர் அதிகளவு களிப்படைவார்! தந்தை இங்கமர்ந்திருந்து உங்கள் பொக்கிஷக் களஞ்சியத்தை நிரப்புகின்றார். அவர் கூறுகின்றார்: என்னை நினைவு செய்யுங்கள். நீங்கள் தங்கத்தைப் போன்று ஆகுவீர்கள். இந்த பாரதம் தங்கச் சிட்டுக்குருவி ஆகுகின்றது. பாபா அசரீரி உலகில் இருந்து வந்து அனைத்து சமயநூல்களின் ஞானத்தையும் பிரம்மா மூலமாக விளங்கப்படுத்துகின்றார் என்பதை நீங்கள் புரிந்து கொள்கின்றீர்கள். அவர் இந்த இரகசியங்கள் அனைத்தையும் உங்களுக்கு விளங்கப்படுத்துகின்றார். அந்த யோகத்தின் மூலமாகவோ. தான தர்மங்கள் செய்வதனாலோ அல்லது தபஸ்யா செய்வதனாலோ எவருமே முக்தி அடைய முடியாது. அந்தப் பாதைகள் அனைத்தின் மூலமாகவும் அவர்கள் முக்தி அடைவார்கள் என்று மக்கள் நினைக்கின்றார்கள். அவ்வாறாக இருப்பின் தூய்மையாக்குபவரான தந்தை வர வேண்டியதற்கான அவசியம் என்ன? அவையே வீடு திரும்புவதற்கான வழிகள் என்றால், சிலர் வீடு திரும்பியிருப்பார்கள். உலகிலுள்ள மக்களுக்கு பல அபிப்பிராயங்கள் உண்டு. எவருமே வீடு திரும்ப முடியாது என்பதைத் தந்தை இப்பொழுது குழந்தைகளாகிய உங்களுக்கு விளங்கப்படுத்துகின்றார். அவர் கூறுகின்றார்: நான் உங்களுக்கு அனைத்து வேதங்களினதும், சமய நூல்களினதும் சாரம்சத்தை இவரின் மூலமாக விளங்கப்படுத்துகின்றேன். இவரும் பல குருமார்களை ஏற்றிருந்தார். இவர் கல்வி அறிவு உடையவர். தந்தை கூறுகின்றார்: அவை அனைத்தையும் மறந்துவிடுங்கள்! பரமாத்மாவான பரமதந்தை மாத்திரமே தூய்மை ஆக்குபவர் என்று அழைக்கப்படுகின்றார். அவரே மனித உலக விருட்சத்தின் விதையும், உயிருள்ளவரும் ஆவார். ஆத்மாக்கள் அனைவரும் உயிருள்ளவர்கள். நீங்கள் அசரீரியான உலகிற்குச் சென்று பின்னர் உங்கள் பாகங்களை நடிப்பதற்காக இங்கு கீழிறங்கி வருவீர்கள் என்பதை நீங்கள் அறிவீர்கள். நீங்கள் அரைச் சக்கரத்திற்குச் சந்தோஷமான பாகத்தை நடிப்பீர்கள். அனைத்தும் நீங்கள் எந்தளவுக்குக் கற்கின்றீர்கள் என்பதிலேயே தங்கியுள்ளது: நீங்கள் எந்தளவுக்கு அதிகமாகக் கற்கின்றீர்களோ அந்தளவிற்கே ஓர் உயர்ந்த அந்தஸ்த்தைக் கோருவீர்கள். இக் கல்வி மிக

மேன்மையானதாகும். சாதாரண மனிதனில் இருந்து நாராயணன் ஆகுவதும், மனிதனில் இருந்து தேவன் ஆகுவதுமே இலக்கும், இலட்சியமும் ஆகும். ஆதி சனாதன தேவி தேவதா தர்மம் நிலவியபோது எந்த வன்முறையும் இருக்கவில்லை. அங்கு விகாரத்திற்கான கேள்வியோ அல்லது சண்டை சச்சரவோ இல்லை. எண்ணற்ற சமயங்கள் நிலவுவதால் எண்ணற்ற மொழிகளும் காணப்படுகின்றன என இப்பொழுது நீங்கள் விளங்கப்படுத்துகின்றீர்கள். ஒரே மொழியை அனைவரும் கொண்டிருக்க முடியாது. இப்பொழுது உங்கள் பிரிவினையற்ற தர்மம் ஸ்தாபிக்கப்படுகின்றது. “பிரிவினையற்ற” “தேவர்கள்” போன்ற வார்த்தைகள் சமனானவையாகும். இப்பொழுது நீங்கள் தேவ தர்மத்திற்கு உரியவர்கள் ஆகுகின்றீர்கள். பாடல் ஒன்று உள்ளது: “பாபா நான் உங்களிடமிருந்து 21 பிறவிகளுக்கு முழு உலக இராச்சியத்தைக் கோருகின்றேன்.” இது என்னுடைய எல்லை இதனை நீங்கள் கடந்து செல்ல முடியாது என்று அங்கு எவருமே கூற முடியாது. இங்கோ ஒருவருக்கு ஒருவர் தொடர்ந்தும் பயத்தையே விளைவிக்கின்றார்கள். காரணமின்றி சண்டை சச்சரவுக்கான தீய ஆவி வெளிப்படுகின்றது. ஸ்ரீமத்தைப் பின்பற்றுவதனால் நீங்கள் உங்கள் சொந்த இராச்சியத்தை ஸ்தாபிக்கின்றீர்கள் என்பதைக் குழந்தைகளாகிய நீங்கள் அறிவீர்கள். நாங்கள் உலக அதிபதிகள் ஆகுகின்றோம். நாங்கள் பாரதத்திலேயே டெல்கியின் சுற்றுப்புறங்களில் உள்ள ஆற்றங்கரைகளில் வாழ்வோம். அங்கு எப்பொழுதும் வசந்த காலமாகவே இருக்கும். அங்கு அனைவரும் சந்தோஷமாக இருப்பார்கள். தத்துவங்களும் சதோபிரதானாக இருக்கும். எவ்வாறு நீங்கள் உங்கள் தேவ இராச்சியத்தை மீண்டும் ஒரு முறை ஸ்தாபிக்கின்றீர்கள் என்பதை நீங்கள் புரிந்து கொள்கின்றீர்கள். ஆகவே குழந்தைகளாகிய நீங்கள் தந்தையின் நினைவில் சந்தோஷமாக இருங்கள். சதா சந்தோஷத்தில் நிலைத்திருங்கள். பாபா வேறு எந்தச் சிரமத்தையும் உங்களுக்குக் கொடுக்கவில்லை. இதற்கே முயற்சி தேவைப்படுகின்றது. நீங்கள் மீண்டும் மீண்டும் தந்தையை நினைவு செய்வதற்கு மறந்துவிடுகின்றீர்கள். நீங்கள் சரீர உணர்வுடையவராகும் போது உங்கள் செயல்கள் அனைத்தும் தவறாகுகின்றன. சரீர உணர்வே முதலாவது விகாரம் ஆகும். அதுவே உங்கள் மிகப்பெரிய எதிரியாகும். நீங்கள் ஆத்ம உணர்வில் நிலைத்திருக்காத பொழுது காம விகாரத்தினால் தாக்கப்படுகின்றீர்கள். இலக்கு மிக உயர்வானது என்பதைக் குழந்தைகளாகிய நீங்கள் புரிந்துகொள்கின்றீர்கள். நீங்கள் தூய்மையாகவும் இருக்க வேண்டும். நீங்கள் உண்மையான பிராமணர்கள். மில்லியன்களைக்காண மக்களுக்குத் தொடர்ந்தும் இந்த ஞானத்தை ரீங்காரமிடுங்கள். ஆமையின் உதாரணமும் இங்கு உங்களுடைய குறிக்கின்றது. தந்தை விளங்கப்படுத்துகின்றார்: அலுவலகத்தில் உங்கள் தொழில் போன்றவற்றில் ஈடுபடுங்கள், ஆனால் உங்களுக்கு எந்த வாடிக்கையாளர்களும் இல்லாத வேளையில், நினைவில் அமர்ந்திருங்கள். அத்துடன் படங்களையும் உங்களுடன் வைத்துக் கொள்ளுங்கள். இப்பொழுது நான் சிவபாபாவின் நினைவில் அமர்ந்திருக்கின்றேன் என்ற அந்தப் பழக்கத்தை நீங்கள் விருத்தி செய்துகொள்வீர்கள். பாபா பல வேறுபட்ட வழிமுறைகளை உங்களுக்குக் காட்டுகின்றார். பக்தி மார்க்கத்தில் அவர்கள் ரூபங்களை நினைவு செய்கின்றார்கள். இங்கு நீங்கள் உருவம் அற்ற ஒரேயொருவரையே நினைவு செய்கின்றீர்கள். இது புதியதொன்றாகும். உங்களை ஓர் ஆத்மாவாகக் கருதித் தந்தையை நினைவு செய்யுங்கள்! இது புதியதொரு விடயமாகையால் அதற்கு முயற்சி தேவை. இதனை நீங்கள் பயிற்சி செய்ய வேண்டும். ஏற்கனவே நீங்கள் ஞானத்தைப் பெற்றுவிட்டீர்கள். எவ்வாறு விஷ்ணு பிரம்மா ஆகுகின்றார் என்பதும் உங்களுக்கு விளங்கப்படுத்தப்பட்டுள்ளது. விஷ்ணு அதாவது இலக்ஷ்மியும். நாராயணனும் அவர்களுடைய 84 பிறவிகளின் பின்னர் பிரம்மாவும் சரஸ்வதியும் ஆகுகின்றார்கள். இவ்விடயங்கள் எந்த சமயநூல்களிலும் குறிப்பிடப்படவில்லை. பிரம்மா விஷ்ணுவின் தொப்புள் கொடியில் இருந்து தோன்றினார் என்றில்லை. தந்தை கூறுகின்றார்: நான் குழந்தைகளாகிய உங்களைச் சுயதர்ஷனச் சக்கரதாரிகள் ஆக்குகின்றேன். அதன் அர்த்தத்தை நீங்கள் புரிந்து கொள்கின்றீர்கள். உங்கள் வார்த்தைகள் மிகவும் மறைமுகமானவை, அதனை எவரும் பிரதி செய்ய முடியாது. இந்த நாட்களில் அனைவரும் ஒருவரை ஒருவர் பிரதி செய்கின்றார்கள். பலரும் வெண்ணிற ஆடைகளை அணிகிறார்கள். உங்களுடன் அவர்கள் போட்டியும் போடுகின்றார்கள். இதில் உங்களை எவரும் பிரதி செய்ய முடியாது. குழந்தைகளாகிய நீங்கள் ஒவ்வொருநாளும் பாபாவின் முன்னிலையில் அமர்ந்திருந்து தினமும் அவர் கூறுவதை செவிமடுக்கின்றீர்கள் என்பதைக் குழந்தைகளாகிய நீங்கள் புரிந்துகொள்கின்றீர்கள். வெளியில் உள்ள குழந்தைகளும் சிவபாபாவே பிரம்மபாபாவின் மூலமாக முரளியை மதுவனத்தில் நடாத்துகின்றார் என்பதைப் புரிந்துகொள்கின்றார்கள். ஆத்மா தந்தையை நினைவு செய்கின்றார். நினைவின் மூலமாகவே உங்கள் பாவங்கள் அனைத்தும் அழிக்கப்படும். நீங்கள் விகாரமானவர்கள் ஆகியதால் தொடர்ந்தும் பாவம் செய்யப்படுகிறது. உங்கள் தலை மீது பல பிறவிகளுக்கான பாரிய பாவச் சுமை சேமிக்கப்பட்டுள்ளது. நீங்கள் தொடர்ந்தும் தமோபிரதான் ஆகி உள்ளீர்கள். தமோபிரதான் ஆகுவதற்கு அரைச்சக்கரம் எடுக்கின்றது. கலப்படம் கலக்கப்படும் பொழுது ஆத்மா அழுக்கானவர் ஆகுகின்றார். ஆத்மாக்கள் சதோ இரஜோ, தமோ நிலைகளுக்கூடாகச் செல்கின்றார்கள். அந்தக் கலப்படம் நிச்சயமாக அகற்றப்பட வேண்டும். தந்தையின் நினைவு இல்லாமல் ஓர் ஆத்மாவால் பறக்க முடியாது. இராவணனான மாயை அனைவருடைய இறக்கைகளையும் துண்டித்துவிட்டான். இதுவும் புரிந்துகொள்வதற்கான ஒரு விடயமாகும். அனாதியான முக்தியை எவருமே அடையவில்லை. நீங்கள் கூவி அழைக்கிறீர்கள்: வந்து தூய்மையற்ற எங்களைத் தூய்மை ஆக்குங்கள். அதனைவிட வேறு எதுவும் இல்லை. எவ்வாறு தமோபிரதானில் இருந்து சதோபிரதான் ஆகுவது என்று தந்தை உங்களுக்கு கற்பிக்கின்றார். அவர் தொடர்ந்தும் குழந்தைகளுக்கு எழுதுகின்றார்: குழந்தைகளே, நீங்கள் தந்தையை மறந்ததாலேயே நீங்கள் தமோபிரதான் ஆகி உள்ளீர்கள். இப்பொழுது தந்தையை நினைவு செய்யுங்கள் நீங்கள் சதோபிரதான் ஆகுவீர்கள். சதோபிரதான் உலகின் அதிபதி ஆகுவதற்குத் தந்தையை நினைவு செய்யுங்கள்.

குழந்தைகளாகிய உங்களிடம் 84 பிறவிகளின் ஞானம் இருக்கின்றது. நீங்கள் 84 பிறவிகளின் சக்கரத்தைப் பூர்த்தி செய்துள்ளீர்கள். ஆத்மா அத்தகைய முக்கியமான பாகத்தைக் கொண்டுள்ளார். அத்தகைய சின்னஞ்சிறிய ஆத்மாவில் அத்தகைய பெரிய பாகம் பதிவு செய்யப்பட்டிருப்பதுவும் அற்புதமே! ஆத்மா கூறுகின்றார்: நான் 84 பிறவிகளை எடுக்கிறேன். இந் நேரத்திலேயே நீங்கள் இந்தப் புரிந்துணர்வைப் பெறுகிறீர்கள். மனிதர்கள் எதையுமே அறிய மாட்டார்கள். நீங்கள் ஒரு சரீரத்தை நீக்கி இன்னொன்றை எடுக்கிறீர்கள். மறுபிறவி எடுக்கும்போது நீங்கள் தொடர்ந்தும் ஏனியில் கீழிறங்குகிறீர்கள். இப்பொழுது நீங்கள் சதோபிரதான் ஆகி பின்னர் இராச்சியத்தை ஆட்சி செய்வீர்கள். ஆகவே, நீங்கள் அதிகளவு சந்தோஷத்தை அனுபவம் செய்ய வேண்டும்! பாபா உங்களுக்கு ஓர் எல்லையற்ற ஆஸ்தியை ஒவ்வொரு சக்கரத்திலும் கொடுக்கின்றார். குழந்தைகளாகிய நீங்கள் இப்பொழுது இந்தப் புரிந்துணர்வைப் பெற்றுள்ளீர்கள். நீங்கள் மாலையின் மணிகள் ஆகி பின்னர் வரிசைக்கிரமமாக அங்கு இராச்சியத்தை ஆளுவீர்கள் என்பதை நீங்கள் அறிவீர்கள். அந்த இராச்சியத்தின் பழக்க வழக்கங்களும் எதுவோ, அவையே மீண்டும், மீண்டும் இடம்பெறும். அது எவ்வாறு அல்லது இது எவ்வாறு இடம்பெறும் என்பது பற்றிய வீணான எண்ணங்களை நீங்கள் கொண்டிருக்கக் கூடாது. முன்னர் நீங்கள் ஆட்சி செய்தது போலவே ஆட்சிபுரிவீர்கள். தொடர்ந்தும் பற்றற்ற பார்வையாளராகப் பாருங்கள். எவ்வாறு நடக்கும் என்பது பற்றிக் கவலைப்படுவதற்கான அவசியம் இல்லை. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. மங்களகரமானதோர் பணியைப் பிற்போடாதீர்கள். தூய்மையாகி உங்கள் முழு ஆஸ்தியையும் தந்தையிடம் இருந்து கோரிக் கொள்ளுங்கள். உங்களைத் தகுதிவாய்ந்தவர்களாக்கி உங்கள் சொந்தக் கால்களில் நில்லுங்கள். ஒரேயொரு தந்தையில் முழுமையான அன்பைக் கொண்டிருங்கள்.
2. அனைத்தையும் செய்யும் பொழுதும் உருவம் இல்லாத தந்தையை நினைவு செய்யுங்கள். வீணான எண்ணங்களைக் கொண்டிருக்காதீர்கள். சதோபிரதான் ஆகுங்கள்! எல்லையற்ற சந்தோஷத்தைப் பேணுங்கள்.

**ஆசீர்வாதம்:** உங்கள் இதயத்தில் ஒரேயொரு இராமரை வைத்திருப்பதன் மூலம் உண்மையான சேவை செய்து, மாயையை வெற்றி கொண்ட வெற்றியாளர் ஆகுவீர்களாக. நிலையான சேவையாளராகவும், மகாவீரராகவும் ஹனுமானின் சிறப்பியல்பு காட்டப்பட்டுள்ளது. எனவே அவர் எரிக்கப்படவில்லை, ஆனால் அவர் முழு இலங்கையையும் தனது வாலில் கட்டப்பட்ட தீயினால் எரித்துவிட்டார். இங்கும் நிலையான சேவையாளர்களால் மாயையின் சகல உரிமைகளையும் முடித்துவிட முடியும். சேவையாளர் அல்லாதவர்களால் மாயையின் இராச்சியத்தை எரிக்க முடியாது. ஒரேயொரு இராமரே சதா ஹனுமானின் இதயத்தில் இருந்தார். எனவே உங்கள் இதயத்தில் ஒரேயொரு தந்தையே அன்றி வேறு எவரும் இல்லாதிருக்கட்டும். உங்கள் சொந்த சரீரத்தின் விழிப்புணர்வேனும் இல்லாதிருக்கட்டும். அப்பொழுதே நீங்கள் மாயையை வெற்றி கொண்ட வெற்றியாளர் ஆகுவீர்கள்.

**சுலோகம்:** ஆத்மாவும் சரீரமும் இணைந்திருப்பதைப் போன்று தந்தையுடன் இணைந்திருங்கள்.

\*\*\*ஓம் சாந்தி\*\*\*